

ವೆಂದು, ಇಷ್ಟು ಹೇಳಿದ ಮೇಲೆಯೂ ಸಹ ಈ ವಿಷಯವನ್ನು ಚರ್ಚೆ ಮಾಡುವುದು ಸೌಜನ್ಯವಾಗುವುದಿಲ್ಲ. ನಾವು ಮುಂದಿನ ಕಾರ್ಯಕ್ರಮಕ್ಕೆ ಹೋಗೋಣ.

ಶ್ರೀ ಎಂ. ಬಿ. ನಾಯಕ್.— ಹಿಂದೆ ಮಾನ್ಯ ಶ್ರೀಕಂಠಯ್ಯನವರು ಮಾನ್ಯ ದೇವೇಗೌಡರ ಕ್ಷೇತ್ರಕ್ಕೆ ಹೋದಾಗ ಅವರಿಗೆ ಮಾನ್ಯ ಮಂತ್ರಿಗಳ ಪ್ರವಾಸದ ಬಗ್ಗೆ ತಿಳುವಳಿಕೆ ಇಲ್ಲದೆ ಇದ್ದುದರಿಂದ ಅವರು ಸತ್ಯಾಗ್ರಹವನ್ನೇ ಮಾಡಿದರು. ಈ ರೀತಿಯಲ್ಲಿ ಆಗಬಾರದು.

ಗಮನ ಸೆಳೆಯುವ ಸೂಚನೆ

ವಿಷಯ:— ರಾಜ್ಯದಲ್ಲಿ ಅಗತ್ಯ ವಸ್ತುಗಳ ಬೆಲೆ ಏರುತ್ತಿರುವ ಬಗ್ಗೆ.

ಶ್ರೀ ಪಿ. ರಾಮಚಂದ್ರರಾವ್.— ಮಾನ್ಯ ಅಧ್ಯಕ್ಷರೇ, ರಾಜ್ಯದಲ್ಲಿ ಅಗತ್ಯ ವಸ್ತುಗಳ ಬೆಲೆ ಏರುತ್ತಿರುವ ಹಾಗೂ ಅದರಲ್ಲೂ ವಿಶೇಷವಾಗಿ ಚಿಕ್ಕಮಗಳೂರು ಹಾಗೂ ಬೆಂಗಳೂರು ಜಿಲ್ಲೆಗಳಲ್ಲಿನ ಮಾರುಕಟ್ಟೆಗಳಲ್ಲಿ ಸಾಕಷ್ಟು ಪ್ರಮಾಣದಲ್ಲಿ ಅಕ್ಕಿ ದೊರಕದಿರುವ ವಿಚಾರದ ಬಗ್ಗೆ ಮಾನ್ಯ ಆಹಾರ ಹಾಗೂ ನಾಗರಿಕ ಸರಬರಾಜು ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಜಿ. ಬಸವಣ್ಣಪ್ಪ (ಆಹಾರ ಹಾಗೂ ನಾಗರಿಕ ಸರಬರಾಜು ಮಂತ್ರಿಗಳು).— ಮಾನ್ಯ ಅಧ್ಯಕ್ಷರೇ, ನಾನು ಕೆಳಕಂಡ ಹೇಳಿಕೆಯನ್ನು ಮಾಡಲು ಇಷ್ಟಪಡುತ್ತೇನೆ.

ರಾಜ್ಯದಲ್ಲಿ ಅವಶ್ಯ ವಸ್ತುಗಳ ಬೆಲೆಗಳು ಏರು ಪೇರಾಗಿರುವುದು ವಾಸ್ತವ. ರಾಜ್ಯ ಸರ್ಕಾರವು ಇದರ ಬಗ್ಗೆ ಈ ಬೆಲೆ ಏರುವಿಕೆಯನ್ನು ತಡೆಗಟ್ಟಲು ಸಾರ್ವಜನಿಕ ಪಡಿತರ ಪದ್ಧತಿಯ ಮೂಲಕ ಅವಶ್ಯಕ ವಸ್ತುಗಳ ವಿತರಣೆ ಹೆಚ್ಚಾಗಿ ಮಾಡುತ್ತಿದೆ. ಅಕ್ಕಿಯ ವಿಷಯದಲ್ಲಿ ಕರ್ನಾಟಕ ರಾಜ್ಯವು ತಕ್ಕಮಟ್ಟಿಗೆ ಸ್ವಾವಲಂಬಿ ಆಗಿದೆ. ಆದರೆ ಈ ಸ್ವಾವಲಂಬನೆ ಹೆಚ್ಚಾಗಿ ನೈಸರ್ಗಿಕ ಪರಿಸ್ಥಿತಿಯನ್ನು ಅವಲಂಬಿಸಿರುತ್ತದೆ. ೧೯೮೩ನೇ ಸಾಲಿನಲ್ಲಿ ರಾಜ್ಯದಲ್ಲಿ ಅನಾವೃಷ್ಟಿ ಮತ್ತು ಬರಗಾಲದ ಕಾರಣ ದಿಂದಾಗಿ ಅಕ್ಕಿಯ ಉತ್ಪತ್ತಿ ಅಂದಾಜು ೨೨ ದಶಲಕ್ಷ ಟನ್‌ಗಳ ಒದಲಾಗಿ ಕೇವಲ ೧೬ ದಶಲಕ್ಷ ಟನ್ ಇಳುವರಿ ಆಗಿದೆ. ಈ ಕಾರಣದಿಂದ ನಮ್ಮ ರಾಜ್ಯವು ಈ ವರ್ಷ ಅಕ್ಕಿಯ ವಿಷಯದಲ್ಲಿ ಕೊರತೆಯು ರಾಜ್ಯವಾಗಿದೆ. ಇದರ ಪರಿಣಾಮದಿಂದಾಗಿ ರಾಜ್ಯದ ಮಾರುಕಟ್ಟೆಯಲ್ಲಿ ಸಾಕಷ್ಟು ಅಕ್ಕಿಯ ಪೂರೈಕೆ ಇಲ್ಲ. ಇದು ಅಲ್ಲದೆ ೧೯೮೨-೮೩ನೇ ಸಾಲಿನಿಂದ ರಾಜ್ಯವು ಭಾರತ ಸರ್ಕಾರದ ದಾಸ್ತಾನಿನ ಒಕ್ಕೂಟಕ್ಕೆ ಅಳವಡಿಸಿದುದರಿಂದ ಅಕ್ಕಿಯ ಸರಬರಾಜಿನಲ್ಲಿ ಮತ್ತಷ್ಟು ಕೊರತೆಯಾಗಿದೆ. ಕೇಂದ್ರ ಸಂಗ್ರಹಣೆ ನೀತಿಯಲ್ಲಿ ರಾಜ್ಯ ಸರ್ಕಾರವು ವಸೂಲಾದ ಅಕ್ಕಿಯನ್ನು ಕೇಂದ್ರ ಸರ್ಕಾರಕ್ಕೆ ಒಪ್ಪಿಸ ಬೇಕಾಗುತ್ತದೆ ಮತ್ತು ಇದರ ಬದಲಾಗಿ ಕೇಂದ್ರ ಸರ್ಕಾರವು ಸಾರ್ವಜನಿಕ ವಿತರಣೆ ಪದ್ಧತಿಯ ಅನುಸಾರವಾಗಿ ರಾಜ್ಯಕ್ಕೆ ಬೇಕಾಗುವ ಅಕ್ಕಿಯನ್ನು ಒದಗಿಸಬೇಕು. ರಾಜ್ಯದ ಜನ ಸಂಖ್ಯೆಯ ಅಂದಾಜು ಶತ ೨೦ ರಷ್ಟು ಸಾರ್ವಜನಿಕ ಪಡಿತರ ವಿತರಣೆ ಮೂಲಕ ಅಕ್ಕಿಯನ್ನು ಒಬ್ಬರಿಗೆ ಒಂದು ತಿಂಗಳಿಗಿಂತ ಕೆ.ಜಿ. ಯಂತೆ ಒದಗಿಸಲು ಲೆಕ್ಕ ಹಾಕಿದಲ್ಲಿ ಅಂದಾಜು ರಾಜ್ಯಕ್ಕೆ ೩೭,೦೦೦ ಮೆಟ್ರಿಕ್ ಟನ್ ಅಕ್ಕಿಯು ಪ್ರತಿ ತಿಂಗಳಿಗೆ ಸಿಗಬೇಕಾಗುತ್ತದೆ. ಮೇಲಿನ ಅವಶ್ಯಕತೆಗೆ ಭಾರತ ಸರ್ಕಾರವು ಕೇವಲ ೧೫,೦೦೦ ಮೆಟ್ರಿಕ್ ಟನ್ ಅಕ್ಕಿಯನ್ನು ಪ್ರತಿ ತಿಂಗಳು ರಾಜ್ಯ ಸರ್ಕಾರಕ್ಕೆ ಸರಬರಾಜು ಮಾಡುತ್ತಿದೆ. ಇದರಿಂದಾಗಿ ಪ್ರತಿ ತಿಂಗಳು ೨೨,೦೦೦ ಮೆಟ್ರಿಕ್ ಟನ್ ಅಕ್ಕಿಯ ಕೊರತೆಯನ್ನು ರಾಜ್ಯವು ಎದುರಿಸಬೇಕಾಗಿದೆ. ಇತ್ತೀಚೆಗೆ ಭಾರತ ಸರ್ಕಾರದ ಸಂಗಡ ವ್ಯವಹರಿಸಿ ಈಗ ಕೊಡುತ್ತಿರುವ ೧೫,೦೦೦ ಮೆಟ್ರಿಕ್ ಟನ್ ಪರಿಮಾಣವನ್ನು ೨೦,೦೦೦ ಮೆಟ್ರಿಕ್ ಟನ್ ಈ ಆಗಸ್ಟ್ ತಿಂಗಳಿನಿಂದ ಭಾರತ ಸರ್ಕಾರದಿಂದ ಹೆಚ್ಚಿಸಿಕೊಳ್ಳಲಾಗಿದೆ. ರಾಜ್ಯ ಸರ್ಕಾರವು ಅನುಭವಿಸುತ್ತಿರುವ ಕೊರತೆಯಲ್ಲಿ ರಾಜ್ಯ ಸರ್ಕಾರದ ದಾಸ್ತಾನಿನಲ್ಲಿ ಪ್ರತಿ ತಿಂಗಳು ೫,೦೦೦ ಮೆಟ್ರಿಕ್ ಟನ್ ಅಕ್ಕಿಯನ್ನು ಈ ಪಡಿತರ ಯೋಜನೆಯಲ್ಲಿ ಬಿಡುಗಡೆ ಮಾಡಲಾಗುತ್ತಿದೆ. ಕೇಂದ್ರ ಸರ್ಕಾರಕ್ಕೆ ಅಕ್ಕಿಯ ಕೊರತೆಯು ಬಗ್ಗೆ ಪದೇ ಪದೇ ಒತ್ತಾಯ ಮಾಡುತ್ತಿದ್ದ ರೂ ಯಾವುದೇ ತರಹದ ಪರಿಣಾಮ ಇದುವರೆಗೆ ಕಂಡು ಬಂದಿಲ್ಲ. ಪೂರ್ಣ ಪ್ರಮಾಣದ ಪರಿಣಾಮ ಲಭಿಸಿಲ್ಲ. ಅಕ್ಕಿಯ ಬೆಲೆಯನ್ನು ಮುಕ್ತ ಮಾರುಕಟ್ಟೆಯಲ್ಲಿ ಕಡಿಮೆ ಮಾಡುವುದಕ್ಕೆ ಸಾರ್ವಜನಿಕ ವಿತರಣೆಯಲ್ಲಿ ಅಕ್ಕಿಯು ಹೆಚ್ಚಾಗಿ ಬಿಡುಗಡೆ ಮಾಡಬೇಕಾಗುತ್ತದೆ. ಅಂದರೆ ಮಾತ್ರ ಅಕ್ಕಿಯ ಬೆಲೆ ಮುಕ್ತ ಮಾರುಕಟ್ಟೆಯಲ್ಲಿ ಕಡಿಮೆಯಾಗುತ್ತದೆ.

ಇನ್ನುಳಿದ ಅವಶ್ಯಕ ವಸ್ತುಗಳು ಅಂದರೆ ಸಕ್ಕರೆ, ಗೋಧಿ, ರವೆ, ಮೈದ ಮತ್ತು ಸೀಮೆ ಎಣ್ಣೆ ಬಗ್ಗೆ ಯಾವುದೇ ತರಹದ ಕೊರತೆ ರಾಜ್ಯದಲ್ಲಿಲ್ಲ ವಾಸ್ತವಿಕವಾಗಿ ಸರ್ಕಾರವು ಸಕ್ಕರೆಯ ಸರಬರಾಜಿನಲ್ಲಿ ಪ್ರತಿ ಕಾರ್ಡಿಗೆ ೬ ಕೆ. ಜಿ. ಯಿಂದ ೯ ಕೆ. ಜಿ. ಯವರೆಗೆ ಪ್ರತಿ ತಿಂಗಳು ಅನೌಪಚಾರಿಕ ಪಡಿತರ ಪದ್ಧತಿಯ ಶಹರಗಳಾದ ಬೆಂಗಳೂರು, ಮೈಸೂರು ಮತ್ತು ಹುಬ್ಬಳ್ಳಿ ಮತ್ತು ಧಾರವಾಡ ನಗರಗಳಲ್ಲಿ ಹೆಚ್ಚಿನ ಲಾಗಿಡೆ ಕೇಂದ್ರ ಸರ್ಕಾರ ಈಗ ಸರಬರಾಜು ಮಾಡುತ್ತಿರುವ ಸಕ್ಕರೆ ಪ್ರಮಾಣವನ್ನು ಇನ್ನೂ ಹೆಚ್ಚಿಸದೆ ಇರುವುದರಿಂದ ರಾಜ್ಯದ ಉಳಿದ ಭಾಗಗಳಿಗೆ ಈಗ ಹೆಚ್ಚಿಸಿರುವ ಸಕ್ಕರೆ ಪ್ರಮಾಣವನ್ನು ವಿಸ್ತರಿಸಲು ಆಗುವುದಿಲ್ಲ.

ಅನೌಪಚಾರಿಕ ಪಡಿತರ ಪದ್ಧತಿ ಜಾರಿಯಲ್ಲಿರುವ ಬೆಂಗಳೂರು ನಗರದಲ್ಲಿ ಸದಕ್ಕೆ ಒಂದು ಯೂನಿಟ್‌ಗೆ ೨ ಕೆ. ಜಿ. ಯಂತೆ ಅಂದರೆ ಒಬ್ಬ ವಯಸ್ಕನಿಗೆ ಪ್ರತಿ ತಿಂಗಳು ೪ ಕೆ. ಜಿ. ಯಂತೆ ಅಕ್ಕಿ ಯನ್ನು ಕೊಡಲಾಗುತ್ತಿದೆ ಅನೌಪಚಾರಿಕ ಪಡಿತರ ಪದ್ಧತಿ ಪ್ರಕಾರ ಚಿಕ್ಕಮಗಳೂರು ಜಿಲ್ಲೆಗೆ ಪ್ರತಿ ತಿಂಗಳು ೩೦೦೦ ಕ್ವಿಂಟಾಲ್ಸ್ ಅಕ್ಕಿಯನ್ನು ಸರಬರಾಜು ಮಾಡಲಾಗುತ್ತಿತ್ತು. ಈಗ ಈ ಪ್ರಮಾಣವನ್ನು ೬೦೦೦ ಕ್ವಿಂಟಾಲ್‌ಗೆ ಕಳೆದ ತಿಂಗಳಿಂದ ಇರಿಸಲಾಗಿದೆ. ಅದರೂ ಕೂಡ ಕೆಲವೊಂದು ಪ್ರಮಾಣದಲ್ಲಿ ಅಕ್ಕಿಯ ಕೊರತೆ ಚಿಕ್ಕಮಗಳೂರು ಜಿಲ್ಲೆಯಲ್ಲಿ ಇದೆ.

ಶ್ರೀ ಪಿ. ರಾಮಚಂದ್ರರಾವ್ — ಮಾನ್ಯ ಅಧ್ಯಕ್ಷರೇ, ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಜನರು ಆಹಾರ ಸರಬರಾಜು ಬಗ್ಗೆ ಮತ್ತು ಆಹಾರ ಪದಾರ್ಥಗಳ ಬೆಲೆ ಏರಿಕೆ ಬಗ್ಗೆ ಎಷ್ಟು ತೀಕ್ಷ್ಣವಾಗಿದ್ದಾರೆಂದರೆ ಹತ್ತು ಸಾವಿರಕ್ಕಿಂತಲೂ ಹೆಚ್ಚು ಜನ ಅರಸ್ಸಿಗೆ ತಯಾರಾಗಿದ್ದಾರೆ. ಮತ್ತು ಖೆಟಿಂಗಿಗೆ ತಯಾರಾಗಿದ್ದಾರೆ, ಅಂದರೆ ಎಷ್ಟು ಉದ್ದೇಗ ಅವರ ಮನಸ್ಸಿನಲ್ಲಿದೆ, ಎನ್ನುವುದನ್ನು ವಿಚಾರ ಮಾಡಬೇಕು ಮಂಗಳೂರು ಪೇಟೆ ಮಾತ್ರವಲ್ಲ, ಕುಂದಾಪುರದಿಂದ ಸುಳ್ಳೆದವರೆಗೆ ಎಲ್ಲಾ ತಾಲ್ಲೂಕುಗಳಲ್ಲಿ ಸಾವಿರಾರು ಜನ ಹೆಂಗಸರು ಮನೆ ಬಿಟ್ಟು ಅರಸ್ಸಿಗೆ ತಯಾರಾಗಿದ್ದಾರೆ. ಖೆಟಿಂಗಿಗೆ ತಯಾರಾಗಿದ್ದಾರೆ. ಅಷ್ಟು ಉದ್ದೇಗ ಅವರ ಮನಸ್ಸಿನಲ್ಲಿದೆ. ಈಗ ಮಾನ್ಯ ಮಂತ್ರಿಗಳು ಬಹಳ ಚೆನ್ನಾಗಿ ಹೇಳಿಕೆಯನ್ನು ಕೊಟ್ಟಿದ್ದಾರೆ. ಇದರ ಅಂಶ ವ್ಯಾಪಾರಕ್ಕರಿಗೆ ಗೊತ್ತಿದ್ದರಿಂದಲೇ ಕಳೆದ ಕೆಲವು ತಿಂಗಳುಗಳಿಂದ ಒಂದೆರಡು ರೂಪಾಯಿ ಏರಿದೆ. ಇದರ ಬಗ್ಗೆ ಸರಿಯಾದಂಥ ಧೋರಣೆ ಸರ್ಕಾರ ಇಲ್ಲ ಎನ್ನುವುದು ನನ್ನ ಸ್ಪಷ್ಟವಾದ ಅಭಿಪ್ರಾಯವಾಗಿದೆ. ಒಂದು ಸಾರಿ ಮಾನ್ಯ ಆಹಾರ ಮಂತ್ರಿಗಳು ನಾವು ಆಂಧ್ರದಿಂದ ಇಷ್ಟು ಸಾವಿರ ಟನ್ ಅಕ್ಕಿಯನ್ನು ತರಿಸುತ್ತೇವೆಂದು ಹೇಳಿದರು. ಒಂದು ತಿಂಗಳ ನಂತರ ಅದೇ ಆಹಾರ ಮಂತ್ರಿಗಳು ಆಂಧ್ರದಿಂದ ಅಷ್ಟು ಅಕ್ಕಿಯನ್ನು ತರುವ ಆಗತ್ಯವಿಲ್ಲ. ನಮ್ಮ ರಾಜ್ಯದಲ್ಲೇ ಸಾಕಷ್ಟು ಆಹಾರ ಧಾನ್ಯ ಉಂಟು ಎಂದು ಹೇಳಿದ್ದಾರೆ. ಇದು ಪರಸ್ಪರ ವಿರೋಧವಾಗುತ್ತದೆ.

ಅಧ್ಯಕ್ಷರು. — ತಾವು ಕ್ಲಾರಿಫಿಕೇಷನ್ ಕೇಳಿ, ಭಾಷಣ ಮಾಡಲಿಕ್ಕೆ ಆಗುವುದಿಲ್ಲ.

ಶ್ರೀ ಪಿ. ರಾಮಚಂದ್ರರಾವ್. — ನಾನು ಎರಡು ಕ್ಲಾರಿಫಿಕೇಷನ್ ಕೇಳುತ್ತಿದ್ದೇನೆ. ಮಾನ್ಯ ಆಹಾರ ಮಂತ್ರಿಗಳು ಒಂದು ಸಾರಿ ನಮ್ಮ ರಾಜ್ಯದಲ್ಲಿ ಆಹಾರ ಧಾನ್ಯವಿಲ್ಲ. ಆಂಧ್ರದಿಂದ ತರಿಸುತ್ತೇವೆ ಎಂದು ಹೇಳಿದರು. ಇನ್ನೊಂದು ವಾರದೊಳಗೆ ಅದೇ ಆಹಾರ ಮಂತ್ರಿಗಳು ಆಂಧ್ರದಿಂದ ಆಹಾರ ಧಾನ್ಯಗಳನ್ನು ತರಿಸುವ ಆಗತ್ಯವಿಲ್ಲ ಈ ರಾಜ್ಯದಲ್ಲಿ ಸಾಕಷ್ಟು ಉಂಟು ಎಂದು ಹೇಳಿದ್ದಾರೆ. ಇದರ ಬಗ್ಗೆ ಮಾನ್ಯ ಮಂತ್ರಿಗಳು ವಿವರಣೆ ಕೊಡಬೇಕು. ಇದು ಮೊದಲನೆಯದು, ಎರಡನೆಯದು ಈ ರಾಜ್ಯದಲ್ಲಿ ಕೃಷಿ ಕೊಲಿಕಾರರಿಗೆ ವರ್ಷದಿಡೀ ಕೆಲಸ ಸಿಕ್ಕುವುದಿಲ್ಲ. ವರ್ಷದಲ್ಲಿ ಕೇವಲ ನಾಲ್ಕೈದು ತಿಂಗಳು ಮಾತ್ರ ಕೆಲಸ ಸಿಗುತ್ತದೆ. ಉಳಿದ ೭ ತಿಂಗಳಲ್ಲಿ ಅವರು ಯಾವ ರೀತಿಯಲ್ಲಿ ಆಹಾರ ಧಾನ್ಯಗಳನ್ನು ತೆಗೆದುಕೊಳ್ಳಬೇಕು. ಈಗ ಅಕ್ಕಿಯ ಬೆಲೆ ೬ ಕೆ. ಜಿ.ಗೆ ೪ ರೂಪಾಯಿ ೫ ರೂಪಾಯಿ ಆಗಿದೆ. ಮತ್ತು ಇತರ ವಸ್ತುಗಳ ಬೆಲೆಯೂ ಏರಿದೆ. ಅವರು ಈಗ ಏನು ಮಾಡಬೇಕು? ಈ ಎರಡು ಪ್ರಶ್ನೆಗಳಿಗೆ ಮಾನ್ಯ ಮಂತ್ರಿಗಳು ಉತ್ತರ ಕೊಟ್ಟರೆ ಸಾಕು.

ಶ್ರೀ ಜಿ. ಬಸವಣ್ಣಪ್ಪ. — ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರ ಕಣ್ಣಿನ ನನಗೆ ಚೆನ್ನಾಗಿ ಅರ್ಥವಾಗುತ್ತದೆ. ಅಗತ್ಯ ವಸ್ತುಗಳ ಬೆಲೆಯೇರಿಕೆ ಆಗಿರುವುದು ನಿಜ. ಕಳೆದ ೩ ವರ್ಷಗಳಲ್ಲಿ ರಾಜ್ಯದ ನಾನಾ ಭಾಗಗಳ ಆಹಾರ ಧಾನ್ಯಗಳ ಅಜಾವವುಂಟಾಗಿ ಅಗತ್ಯ ವಸ್ತುಗಳ ಕೊರತೆಯುಂಟಾಗಿದೆ. ಇದರ ಬಗ್ಗೆ ರಾಜ್ಯ ಸರ್ಕಾರ ತನ್ನ ಜವಾಬ್ದಾರಿಯನ್ನು ಕಳೆದುಕೊಳ್ಳುವುದಕ್ಕೆ ತಯಾರಿಲ್ಲ ಅಗತ್ಯ ವಸ್ತುಗಳ ಬಗ್ಗೆ ಏನೇನು ಕ್ರಮಗಳನ್ನು ತೆಗೆದುಕೊಳ್ಳಬೇಕೋ ಅವೆಲ್ಲದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಂಡಿದೆ.

ಅಕ್ಕಮ ದಾಸ್ತಾನು ಇದ್ದುದನ್ನು ಡಿಹೋಡ್ ಮಾಡಿ ಬಿಗಿ ಕ್ರಮ ತೆಗೆದುಕೊಂಡು ಹೊರಗೆ ತರಲಾಗಿದೆ. ಇದರ ಜೊತೆಗೆ ಪ್ರತಿ ತಿಂಗಳು ಪಡಿತರ ಪದ್ಧತಿಯಲ್ಲಿ ಕೊಡಬೇಕಾದುದನ್ನು ಕೊಡುತ್ತಾ ಇದ್ದೇವೆ. ಕೇಂದ್ರದ ಹಣಕಾಸಿನ ನೀತಿಯಿಂದಾಗಿ ಬೆಲೆಯೇರಿಕೆಯುಂಟಾಗಿದೆ. ಅಗತ್ಯ ವಸ್ತುಗಳ ಬೆಲೆಯೇರಿಕೆ ನಮ್ಮ ಕರ್ನಾಟಕ ರಾಜ್ಯಕ್ಕೆ ಮಾತ್ರ ಸೀಮಿತವಾಗಿಲ್ಲ. ಎಲ್ಲಾ ರಾಜ್ಯಗಳಲ್ಲೂ ಬೆಲೆಯೇರಿಕೆಯ ಪರಿಸ್ಥಿತಿ ಇದೆ. ಇದು ಪ್ರಸ್ತುತ ವಾತಾವರಣಕ್ಕೆ ಅನುಗುಣವಾಗಿದೆ ರಾಜ್ಯ ಸರ್ಕಾರ ಅಕ್ಕಿ ವಂಂಂತಾದ ಅಗತ್ಯ ವಸ್ತುಗಳನ್ನು ಪಡಿತರ ಅಂಗಡಿಗಳಲ್ಲಿ ಕೊಡುತ್ತಾ ಇದೆ. ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಎರಡು ಸಾವಿರ ಟನ್ ಅಕ್ಕಿಯನ್ನು ಒಂದು ತಿಂಗಳಿಗೆ ಕೊಡುತ್ತಾ ಇದ್ದೇವೆ.

ಶ್ರೀ ಪಿ. ರಾಮಚಂದ್ರರಾವ್. — ಅಂಧ್ರದಿಂದ ಅಕ್ಕಿಯನ್ನು ತರಿಸಬೇಕು ಎಂದು ಹೇಳಿದ ಆಹಾರ ಮಂತ್ರಿಗಳೇ ರಾಜ್ಯದಲ್ಲಿ ಸಾಕಷ್ಟು ಆಹಾರ ಧಾನ್ಯವಿದೆ. ಆದ್ದರಿಂದ ಅಂಧ್ರದ ಅಕ್ಕಿಯನ್ನು ತರಿಸುವುದಿಲ್ಲ ಎಂದು ಹೇಳಿಕೆ ಕೊಟ್ಟಿದ್ದಾರೆ. ಇದರ ಬಗ್ಗೆ ಮಾನ್ಯ ಮಂತ್ರಿಗಳು ತಿಳಿಸಬೇಕು. ಮತ್ತು ಕೃಷಿ ಕೂಲಿ ಕಾರರಿಗೆ ಪಡಿತರ ಪದ್ಧತಿ ಜಾರಿಯಾಗಿದೆಯೇ ಎನ್ನುವುದನ್ನು ತಿಳಿಸಬೇಕು.

ಶ್ರೀ ಜಿ. ಬಸವಣ್ಣಪ್ಪ. — ಅಂಧ್ರದಿಂದ ಅಕ್ಕಿಯನ್ನು ತರಿಸಿಕೊಂಡರೆ ಸಾಗಾಣಿಕೆ ವೆಚ್ಚ ಎಲ್ಲಾ ಸೇರಿ ಒಂದು ಕೆ.ಜಿ.ಗೆ ೫ ರೂಪಾಯಿ ಬೀಳುತ್ತದೆ. ಆದುದರಿಂದ ಅದು ಸರಿಯಲ್ಲವೆಂದು ಅದನ್ನು ಕೈಬಿಡಲಾಯಿತು. ಆದರೆ ಬದಲು ನಮ್ಮಲ್ಲಿಯೇ ಆಹಾರ ಧಾನ್ಯ ಶೇಖರಣೆ ಮಾಡಿ ಒದಗಿಸುವುದಕ್ಕೆ ಸೂಕ್ತವಾದ ಕ್ರಮವನ್ನು ತೆಗೆದುಕೊಂಡಿದ್ದೇವೆ. ಮತ್ತು ಕೇಂದ್ರದವರು ನಮಗೆ ಕೊಡಬೇಕಾದ ಪ್ರಮಾಣವನ್ನು ಹೆಚ್ಚಿಸುವುದಕ್ಕೂ ಕೇಳಿರುತ್ತೇವೆ. ಸುಮಾರು ೨೦ ಸಾವಿರ ಟನ್ ಅಕ್ಕಿಯನ್ನು ಕೊಡುವುದಕ್ಕೆ ಕೇಂದ್ರದವರೂ ಸಹ ಮುಂದೆ ಬಂದಿದ್ದಾರೆ ಇನ್ನು ಕೃಷಿ ಕೂಲಿಕಾರರಿಗೂ ಅಗತ್ಯ ಸೇವಾ ವಸ್ತುಗಳನ್ನು ವಿತರಣೆ ಮಾಡುವ ಬಗ್ಗೆ ಕೇಳಿದ್ದಾರೆ. ನಮ್ಮ ಜನತಾ ಸರ್ಕಾರದ ನೀತಿಯೂ ಅದೇ ಆಗಿದೆ. ಆದರೆ ಅವರಿಗೆ ಬೇಕಾಗಿರುವಷ್ಟು ಪ್ರಮಾಣದಲ್ಲಿ ನಮಗೆ ಕೊಡುವುದಕ್ಕೆ ಆಗದಿದ್ದರೂ ಸಹ ಸಾಧ್ಯವಾದಷ್ಟು ಪೂರೈಸುವುದಕ್ಕೆ ವ್ಯವಸ್ಥೆ ಮಾಡುತ್ತಿದ್ದೇವೆ. ಪೂರ್ತಿಯಾಗಿ ಒದಗಿಸುವುದಕ್ಕೆ ಸದ್ಯದ ಪರಿಸ್ಥಿತಿಯಲ್ಲಿ ಬಹಳ ಕಷ್ಟವಿದೆ.

ಶ್ರೀ ಎಸ್. ಸೂರನಾರಾಯಣರಾವ್. — ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಬೆಲೆ ಏರಿಕೆಯ ಬಗ್ಗೆ ಸತ್ಯಾಗ್ರಹ ಮಾಡಿದಾಗ ಎಷ್ಟು ಜನ ಬಂಧನಕ್ಕೊಳಗಾಗಿದ್ದಾರೆ ಎನ್ನುವ ಬಗ್ಗೆ ಸರ್ಕಾರದವರಿಗೆ ಏನಾದರೂ ಮಾಹಿತಿ ಬಂದಿದೆಯೇ? ಎರಡನೆಯದಾಗಿ, ಅಭಾವ ಪರಿಸ್ಥಿತಿ ಇದ್ದರೂ ಕೂಡ ೧೯೮೨-೮೩ರಲ್ಲಿ ನಮ್ಮ ರಾಜ್ಯದಾದ ಹೊರಗಡೆಗೆ ಅಕ್ಕಿಯನ್ನು ತೆಗೆದುಕೊಂಡು ಹೋಗುವುದಕ್ಕೆ ಎಷ್ಟು ಲಕ್ಷ ಟನ್ ಅಕ್ಕಿ ಪರವಾನಿಗೆ ಕೊಟ್ಟಿದ್ದೀರಿ? ಮೂರನೆಯದಾಗಿ ಬೆಂಗಳೂರಿನ ಸುತ್ತಮುತ್ತ ಹೊರವಲಯದಲ್ಲಿರತಕ್ಕವರಿಗೆ ರೇಷನ್ ಪದ್ಧತಿ ಇಲ್ಲದೇ ಇರುವುದರಿಂದ ಅವರಿಗೂ ಸಹ ರೇಷನ್ ಮೂಲಕ ಆಹಾರ ವಸ್ತುಗಳನ್ನು ಒದಗಿಸುವ ಬಗ್ಗೆ ಸರ್ಕಾರದವರಲ್ಲಿ ಏನಾದರೂ ಯೋಚನೆ ಇದೆಯೇ? ನಾಲ್ಕನೆಯದಾಗಿ, ಕೇಂದ್ರ ಸರ್ಕಾರದವರು ಕೇರಳ ರಾಜ್ಯಕ್ಕೆ ಆವತ್ತು ಅಭಾವ ಪರಿಸ್ಥಿತಿ ಇದೆ ಎಂದು ಹೆಚ್ಚಿನ ರೇಷನ್ ಕೊಡುತ್ತಿರುವುದರಿಂದ ನಮ್ಮಲ್ಲಿಗೂ ಸಹ ಹೆಚ್ಚಿನ ರೇಷನ್ ಪಡೆಯುವುದಕ್ಕೆ ತಾವು ಏನಾದರೂ ಕಾರ್ಯಕ್ರಮವನ್ನು ತೆಗೆದುಕೊಂಡಿದ್ದೀರಾ?

ಶ್ರೀ ಜಿ. ಬಸವಣ್ಣಪ್ಪ. — ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಮಂಷ್ಕರ ಮಾಡಿದ್ದು ನಿಜ. ಆದರೆ ಎಷ್ಟು ಜನರನ್ನು ಅರೆಸ್ಟ್ ಮಾಡಿದ್ದಾರೆ ಎನ್ನುವ ಬಗ್ಗೆ ನನ್ನ ಹತ್ತಿರ ಮಾಹಿತಿ ಇಲ್ಲ. ಕೇಂದ್ರ ಸರ್ಕಾರದ ಆಜ್ಞೆ ಪ್ರಕಾರವಾಗಿಯೇ ನಾವು ಮಿಲಿಟರಿ ಪಾಯಿಂಟ್‌ನಲ್ಲಿಯೇ ಲೇವಿಯನ್ನು ವಸೂಲಿ ಮಾಡುತ್ತಿದ್ದೇವೆ. ಇನ್ನೂ ೫೦ ಪೆರ್ಟೆಂಟ್‌ನಲ್ಲಿ ೨೫ ಪೆರ್ಟೆಂಟ್‌ನ್ನು ಇವರು ನಮ್ಮ ರಾಜ್ಯದಲ್ಲಿ ಮಾರಬಹುದು. ಮಿಕ್ಕ ೨೫ ಪೆರ್ಟೆಂಟ್‌ನ್ನು ಹೊರಗಿನ ರಾಜ್ಯಗಳಲ್ಲಿ ಮಾರಿಕೊಳ್ಳಬಹುದು.

ಶ್ರೀ ಎಸ್. ಸೂರನಾರಾಯಣರಾವ್. — ಅಕ್ಕಿಯನ್ನು ಹೊರಗಡೆ ಮಾರಾಟ ಮಾಡಿಕೊಳ್ಳುವ ಬಗ್ಗೆ ಪರವಾನಿಗೆಯನ್ನು ಕೊಟ್ಟಿರುವ ಬಗ್ಗೆ ಅಂಕಿ ಅಂಶವಿದೆಯೇ?

ಶ್ರೀ ಜಿ. ಬಸವಣ್ಣಪ್ಪ. — ಎಸ್.ಒ.ಸಿ.ಯನ್ನು ಡೆಪುಟಿ ಕಮಿಷನರರವರು ಕೊಡುತ್ತಾರೆ ಆದರೆ ಮೇಲೆ ಅವರು ಹೊರಗಡೆ ಮಾರಾಟ ಮಾಡಿಕೊಳ್ಳಬಹುದು.

ಶ್ರೀ ಎಸ್. ಸೂರನಾರಾಯಣ ರಾವ್. — ನಮ್ಮ ರಾಜ್ಯದಲ್ಲಿಯೇ ಅಕ್ಕಿಗೆ ಅಭಾವವಿರುವಾಗ ಹೊರಗಡೆಗೆ ಏತಕ್ಕೆ ತೆಗೆದುಕೊಂಡು ಹೋಗಲು ಪರವಾನಿಗೆ ಕೊಡುತ್ತೀರಾ ?

**ಶ್ರೀ ಬಿ. ಬಸವಣಪ್ಪ.**—ಸರ್ಕಾರಿ ಆಜ್ಞೆ ಬಂದಿದೆ. ಆದರೆ ಪ್ರಕಾರವಾಗಿ ಈಗ ಮಾಡಲಾಗುತ್ತಿದೆ, ಅದುದರಿಂದ ಈಗ ಹೊರಗಡೆ ತೆಗೆದುಕೊಂಡು ಹೋಗುವುದನ್ನು ತಡೆಗಟ್ಟಬೇಕಾಗಿದ್ದರೆ ಅದಕ್ಕೊಂದು ತಿದ್ದುಪಡಿಯನ್ನು ತರಬೇಕಾಗಿದೆ. ಅದಕ್ಕಾಗಿ ನಾವು ಕೇಂದ್ರ ಸರ್ಕಾರದವರಿಗೆ ಈಗಾಗಲೇ ಪತ್ರವನ್ನು ಬರೆದಿದ್ದೇವೆ. ಅದರಿಂದ ಅನುಮತಿ ಇವತ್ತು ನಾಳೆ ಬರಬಹುದು ಬಂದ ಕೂಡಲೇ ಅದಕ್ಕೊಂದು ತಿದ್ದುಪಡಿಯನ್ನು ಈ ಶಿಸ್ತಿನ ಸಭೆಯಲ್ಲಿಯೇ ತರುತ್ತೇವೆ.

**ಡಾ. ವಿ. ಎಸ್. ಆಚಾರ್.**—ಗಮನ ಸೆಳೆದು ಈ ವಿಷಯವನ್ನು ಇಷ್ಟಕ್ಕೇ ಮುಗಿಸುವುದಾದರೆ ಅದರಿಂದ ಏನೂ ಪ್ರಯೋಜನವಾಗುವುದಿಲ್ಲ. ನಾವು ಇದರ ಬಗ್ಗೆ ಸಾಕಷ್ಟು ಚರ್ಚೆ ಮಾಡಲು ತಾವು ಅವಕಾಶವನ್ನು ಮಾಡಿಕೊಡಬೇಕು. ಏತಕ್ಕೊಂದರೆ ಮಾನ್ಯ ಸದಸ್ಯರು ಕೇಳಿದ ಪ್ರಶ್ನೆಗೆ ಮಾನ್ಯ ಸಚಿವರು ಮಿಲ್ ಪಾಯಿಂಟ್ ಎಂದು ಏನೇನೋ ವಿಷಯವನ್ನು ಹೇಳುತ್ತಿದ್ದಾರೆ. ಇದರಿಂದ ನಮ್ಮ ಪ್ರಶ್ನೆ ಇತ್ಯರ್ಥವಾಗುವುದಿಲ್ಲ.

**ಅಧ್ಯಕ್ಷರು.**—ಚರ್ಚೆಯಾಗಬೇಕೆಂದರೆ ಇವತ್ತು ಆಗುವುದಿಲ್ಲ. ಚರ್ಚೆಯಾಗಬೇಕೆಂದು ಹೇಳಿ ಮಾನ್ಯ ಬಂಗಾರಪ್ಪ ಮತ್ತಿತರ ಸ್ನೇಹಿತರು ಸಹ ಹೇಳಿದ್ದಾರೆ ಅದರ ಬಗ್ಗೆ ಆಲೋಚನೆ ಮಾಡೋಣವೆಂದು ಹೇಳಿ

**ಶ್ರೀ ಎಸ್. ಸೂರ್ಯನಾರಾಯಣ ರಾವ್.**—ರೇಷನ್ ಪದ್ಧತಿ ಇರುವುದು ಕೇವಲ ಬೆಂಗಳೂರು ನಗರದಲ್ಲಿ ಮಾತ್ರ ಅದರ ಹೊರವಲಯದಲ್ಲಿ ಲಕ್ಷ ಗಟ್ಟಲೆ ಜನ ಪಡಿತರ ಪದ್ಧತಿ ಇಲ್ಲದೆ ಇರುವುದರಿಂದ ಬಹಳ ತೊಂದರೆ ಪಡುತ್ತಿದ್ದಾರೆ ಮತ್ತು ಅವರಿಗೆ ಜಮೀನು ಸಹ ಇಲ್ಲ ಇದರ ಬಗ್ಗೆ ರೇಷನ್ ಪದ್ಧತಿ ಯನ್ನು ಅಲ್ಲಿಗೂ ಸಹ ಅನ್ವಯಿಸುವಂತೆ ಆಗುವುದಿಲ್ಲವೇ ಎಂದು ಕೇಳುತ್ತಿದ್ದೇನೆ.

**ಶ್ರೀ ಬಿ. ಬಸವಣಪ್ಪ.**—ಬೆಂಗಳೂರು ನಗರ ಒಂದಕ್ಕೇ ಮಾತ್ರವಲ್ಲ ಗ್ರಾಮಾಂತರ ಪ್ರದೇಶಗಳಲ್ಲಿ ರಕ್ತಕವರಿಗೂ ನಾವು ಕೊಡುತ್ತಿದ್ದೇವೆ ಅದರ ದೊಡ್ಡ ಪ್ರಮಾಣದಲ್ಲಿ ಅಲ್ಲದಿದ್ದರೂ ಸ್ವಲ್ಪಮಟ್ಟಿ ಗಾದರೂ ಕೊಡುತ್ತಿದ್ದೇವೆ.

**ಡಾ. ವಿ. ಎಸ್. ಆಚಾರ್.**—ಇದರ ಬಗ್ಗೆ ಸಂಪೂರ್ಣವಾದ ಚರ್ಚೆಯಾಗುವುದು ಒಳ್ಳೆಯದು.

**ಶ್ರೀ ಎಸ್. ಸೂರ್ಯನಾರಾಯಣ ರಾವ್.**—ಕೂಲಿ ಳ ರೂಪಾಯಿ ಇದ್ದು ಅಕ್ಕಿ ಬೆಲೆ ೬ ರೂಪಾಯಿ ಆಗಿದ್ದರೆ ಅವನು ಹೇಗೆ ಬದುಕುವುದಕ್ಕೆ ಸಾಧ್ಯ ಸ್ವಾಮಿ, ಅದುದರಿಂದ ಇದರ ಬಗ್ಗೆ ಚರ್ಚೆ ಮಾಡಲು ತಾವು ಅವಕಾಶವನ್ನು ಮಾಡಿಕೊಡಬೇಕು.

**ಡಾ. ವಿ. ಎಸ್. ಆಚಾರ್.**—ಗಮನ ಸೆಳೆಯುವ ಪ್ರಶ್ನೆಗೆ ಹೇಳಿಕೆಯನ್ನು ಕೊಟ್ಟರೆ ಈ ಪ್ರಶ್ನೆ ಮುಗಿಯುವುದಿಲ್ಲ ಅದುದರಿಂದ ಇದರ ಬಗ್ಗೆ ಸಂಪೂರ್ಣವಾದ ಚರ್ಚೆಯಾಗಬೇಕಾಗಿದೆ.

**ಅಧ್ಯಕ್ಷರು.**—ಚರ್ಚೆಯಾಗಬೇಕೆಂದು ತಾವು ಹೇಳುತ್ತಿದ್ದೀರಿ. ಸರ್ಕಾರದವರ ಜೊತೆಯಲ್ಲಿ ಮಾತ ನಾಡಿ ಬಿ. ವಿ. ಸಿ. ಯಲ್ಲಿ ಇದನ್ನು ಇಟ್ಟು ಅದಕ್ಕೆ ಕಾಲವನ್ನು ನಿಗದಿ ಮಾಡುತ್ತೇನೆ. ಅನಂತರ ಇದರ ಬಗ್ಗೆ ಚರ್ಚೆ ಮಾಡುವುದಕ್ಕೆ ಅವಕಾಶ ಮಾಡಿಕೊಡೋಣ.

(ii) ಕೃಷ್ಣರಾಜಪೇಟೆ ಮಿತಿ ಗ್ರಾಮದಲ್ಲಿ ಹರಿಜನರ ಮೇಲೆ ನಡೆದ ಹಲ್ಲೆ ಬಗ್ಗೆ.

**ಶ್ರೀ ಎಂ. ವೀರಪ್ಪ ಮೊಯ್ಲಿ.**—ಅಧ್ಯಕ್ಷರೇ, ಸಂಬಂಧಪಟ್ಟ ಸಚಿವರು ಸದನದಲ್ಲಿ ಇಲ್ಲ.

**ಶ್ರೀ ಎ. ಲಕ್ಷ್ಮೀನಾಗರ.**—ಮೇಲ್ ಮನೆಗೆ ಮಾನ್ಯ ಸಚಿವರು ಹೋಗಿದ್ದಾರೆ ಅದುದರಿಂದ ಇದನ್ನು ಮುಂದಕ್ಕೆ ಹಾಕಬಹುದು.

**ಅಧ್ಯಕ್ಷರು.**—ಮುಂದಕ್ಕೆ ಹಾಕತಕ್ಕ ಸಂಪ್ರದಾಯವಿಲ್ಲ. ದಯವಿಟ್ಟು ಕ್ಷಮಿಸಿ. ಈಗ ವಿಧೇಯಕ ಗಳನ್ನು ಮಂಡಿಸುವುದು.